

ಮಾಡುವುದಕ್ಕೆ ಸರ್ಕಾರದ ಯಾವುದೇ ವಿರೋಧವಿಲ್ಲ. ನಿಜವಾಗಿಯೂ ಯಾರು ಇದಕ್ಕೆ ಆಹ್ವಾನಿಸಿದ್ದಾರೆ, ನಿಜವಾಗಿಯೂ ಯಾರಿಗೆ ಇದರ ಅವಶ್ಯಕತೆ ಇದೆ ಎನ್ನುವುದನ್ನು ತಿಳಿದುಕೊಂಡು ಅಂಥವರಿಗೆ ಸಹಾಯ ಮಾಡಬೇಕಾಗಿದೆ. ಮಾನ್ಯ ಕಂದಾಯ ಮಂತ್ರಿಗಳು ಇದರ ಬಗ್ಗೆ ಸೂಕ್ತವಾದ ವರದಿಯನ್ನು ತರಿಸಿ ಕೊಂಡು ಪರಿಶೀಲಿಸುತ್ತಾರೆ. ಆದಷ್ಟು ಬೇಗ ಅವರಿಗೂ ಸಹಾಯ ಮಾಡೋಣ.

ಶ್ರೀ ಎಚ್. ಎಲ್. ತಿಮ್ಮೇಗೌಡ — ಕೆಲವು ಪಟೇಲರುಗಳು ಈಗಾಗಲೇ ರಿಟೈರ್ ಆಗಿದ್ದಾರೆ. ಅವರಿಗೂ ಸಹ ಹಾನರರಿಯಂ ಕೊಡತಕ್ಕ ಯೋಜನೆ ಮಾಡಬೇಕು ಎಂದು ಅವರು ಕೇಳಿ ಕೊಂಡಿದ್ದಾರೆ. ಇವರ ಬಗ್ಗೆ ಯೂ ತಾವು ಯೋಚಿಸಬೇಕು ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಆರ್. ಗುಂಡೂರಾವ್. — ಅದನ್ನೂ ಪರಿಶೀಲಿಸುತ್ತೇವೆ.

Reg : Levy of Capitation fee in Private medical and Engineering Colleges in the State.

ಶ್ರೀ ಎಸ್. ಬಂಗಾರಪ್ಪ. — ಮಾನ್ಯ ಅಧ್ಯಕ್ಷರೇ, ರಾಜ್ಯದಲ್ಲಿ ಮೆಡಿಕಲ್ ಕಾಲೇಜುಗಳು ಮತ್ತು ಇಂಜಿನಿಯರಿಂಗ್ ಕಾಲೇಜುಗಳ ಬಗ್ಗೆ ಇಲ್ಲಿ ಪ್ರಸ್ತಾಪ ಬಂದಾಗ ಕೆಲವು ಅಭಿಪ್ರಾಯಗಳನ್ನು ಮಾನ್ಯ ಸದಸ್ಯರುಗಳು ವ್ಯಕ್ತ ಮಾಡಿದ್ದಾರೆ. ೧೯೪೮ರ ನಂತರ ಈ ಸರ್ಕಾರ ಅಸ್ತಿತ್ವಕ್ಕೆ ಬಂದಮೇಲೆ ರಾಜ್ಯದಲ್ಲಿ ಅನೇಕ ಭಾಗಗಳಲ್ಲಿ ಮೆಡಿಕಲ್ ಕಾಲೇಜುಗಳು ಇಂಜಿನಿಯರಿಂಗ್ ಕಾಲೇಜುಗಳು ಸತತವಾಗಿ ಮಂಜೂರಾತಿಯನ್ನು ಪಡೆದವು. ಹೊಸದಾಗಿ ವಿಶ್ವವಿದ್ಯಾನಿಲಯಗಳು ಪ್ರಾರಂಭವಾದುವು, ಒಳ್ಳೆಯದು. ರಾಜ್ಯದಲ್ಲಿರತಕ್ಕ ವಿದ್ಯಾರ್ಥಿಗಳಿಗೆ ಇದೊಂದು ಸದವಕಾಶವೆಂದು ನಾವು ತಿಳಿಯ ಬೇಕಾಗುತ್ತದೆ. ಈ ಕಾಲೇಜುಗಳನ್ನು ಅನೇಕ ಸಂಸ್ಥೆಗಳೂ ಕೂಡ ನಡೆಸುತ್ತಿವೆ. ಸರ್ಕಾರಿ ವತಿಯಿಂದಲೂ ಅನೇಕ ಕಾಲೇಜುಗಳು ನಡೆಯುತ್ತಿವೆ. ಸಿದ್ಧಗಂಗಾ ಇಂಜಿನಿಯರಿಂಗ್ ಕಾಲೇಜು, ಶ್ರೀ ಅಂಬೇಡ್ಕರ್ ಕಾಲೇಜು, ಶ್ರೀ ಕೇಂಪೇಗೌಡ ಕಾಲೇಜು, ದಾವಣಗೆರೆ ಮತ್ತು ಗುಲ್ಬರ್ಗಗಳಲ್ಲಿಯೂ ಈ ಕಾಲೇಜುಗಳು ಸಂಸ್ಥೆಗಳ ವತಿಯಿಂದ ನಡೆಸಲ್ಪಡುತ್ತವೆ. ಮಾನ್ಯ ಅಧ್ಯಕ್ಷರೇ ತಮಗೆ ಗೊತ್ತಿರುವ ಹಾಗೆ ಈ ಸಂಸ್ಥೆಗಳು ಆದಷ್ಟು ಮಟ್ಟಿಗೆ ಮಕ್ಕಳಿಗೆ ಒಳ್ಳೆಯ ಶಿಕ್ಷಣವನ್ನು ಕೊಡಬೇಕು ಮತ್ತು ಸಾಧ್ಯ ವಾದಷ್ಟು ಮಟ್ಟಿಗೆ ಸರ್ಕಾರ ಕೊಡತಕ್ಕ ಎಲ್ಲಾ ಅನುಕೂಲಗಳನ್ನು ಉಪಯೋಗಮಾಡಿಕೊಂಡು ಯಾವ ಮಕ್ಕಳಿಗೆ ಈ ಸೌಕರ್ಯ ತಲುಪಬೇಕೋ ಅದು ಅವರಿಗೆ ತಲೆಪುವಂತೆ ಈ ಸಂಸ್ಥೆಗಳು ಕೆಲಸ ಮಾಡ ಬೇಕು ಎನ್ನುವ ಅಭಿಪ್ರಾಯ ಇರುತ್ತದೆ. ಮತ್ತು ಸರ್ಕಾರ ಆ ಸಂಸ್ಥೆಗಳಿಗೆ ಎಷ್ಟು ಅನುಕೂಲತೆಗಳು ಬೇಕೋ ಅದನ್ನು ಒದಗಿಸುವುದಕ್ಕೆ ಕ್ರಮ ಕೈಕೊಳ್ಳಬೇಕಾಗುತ್ತದೆ. ಹೀಗೆ ಅನುಕೂಲಗಳನ್ನು ಒದಗಿಸುವುದರ ಜೊತೆಗೆ ಕ್ಯಾಪಿಟೇಷನ್ ಫೀ ಏನು ಇದೆ ಇದು ಇಂಜಿನಿಯರಿಂಗ್ ಕಾಲೇಜುಗಳಲ್ಲಿ ಎಷ್ಟು ಇರಬೇಕು, ಮೆಡಿಕಲ್ ಕಾಲೇಜುಗಳಲ್ಲಿ ಎಷ್ಟು ಇರಬೇಕು ಎಂದು ಒಂದು ನೀತಿಯನ್ನು ಹಾಕಿ ಕೊಂಡು ಆ ಪ್ರಕಾರ ನಿಗದಿ ಮಾಡಿರತಕ್ಕ ವಿಷಯ ಎಲ್ಲರಿಗೂ ಗೊತ್ತಿದೆ. ೧೯೪೦ರಲ್ಲಿ ಹೊರಡಿಸಿರತಕ್ಕ ಆಜ್ಞೆಯ ಪ್ರಕಾರ ಕರ್ನಾಟಕ ರಾಜ್ಯದಲ್ಲಿರತಕ್ಕ ಮೆಡಿಕಲ್ ಕಾಲೇಜುಗಳಲ್ಲಿ ವಿದ್ಯಾರ್ಥಿಗಳಿಗೆ ಪ್ರವೇಶವನ್ನು ಪಡೆಯಬೇಕಾದರೆ ಕರ್ನಾಟಕದವರಾಗಿದ್ದರೆ ೬೦ ಸಾವಿರ ರೂಪಾಯಿಗಳನ್ನು ಮತ್ತು ಹೊರ ರಾಜ್ಯದವರಿಗೆ ೧,೬೦ ಲಕ್ಷ ರೂಪಾಯಿಗಳನ್ನು ಕೊಡಬೇಕು ಎಂದು ಸರ್ಕಾರದ ಆಜ್ಞೆಯಾಗಿದೆ. ಈ ಸರ್ಕಾರಿ ಆಜ್ಞೆಯಲ್ಲಿ ಸರ್ಕಾರಿ ಸಿಟಿಗಳು ಎಷ್ಟು ಮ್ಯಾಜಿಸ್ಟೇಷನ್ ಕೋಟಾ ಎಷ್ಟು ಎಷ್ಟು ಕ್ಯಾಪಿಟೇಷನ್ ಫೀಯನ್ನು ತೆಗೆದುಕೊಳ್ಳಬೇಕು ಎನ್ನುವುದನ್ನೂ ಸಹ ಹೇಳಿರುತ್ತಾರೆ. ಇದರ ಉದ್ದೇಶ ಈ ಕ್ಯಾಪಿಟೇಷನ್ ಫೀ ಎನ್ನುವುದು ವರ್ಷದಿಂದ ವರ್ಷಕ್ಕೆ ಕಡಿಮೆಯಾಗಿ ಇದನ್ನು ತೆಗೆದುಹಾಕಬೇಕು, ಅಂತಿಮವಾಗಿ ಇದು ವಿದ್ಯಾ ಕ್ಷೇತ್ರದಲ್ಲಿ ಇರಬಾರದು ಎಂದು ಹೇಳಿದ್ದಾರೆ. ಇದು ಸರ್ಕಾರಿ ಆಜ್ಞೆಯಲ್ಲಿ ದೇಶೀಯಕ್ಕೆ ವಿಷಯ.

SRI C. M. IBRAHIM.—I rise to a point of order. The whole issue is before the Court. Sir, when the issue is before the Court, can we discuss it here ?

ಶ್ರೀ ಎಸ್. ಬಂಗಾರಪ್ಪ. — ಆ ಕೋರ್ಟಿನ ವಿಷಯಕ್ಕೂ ಕೂಡ ನಾನು ಬರುತ್ತೇನೆ.

ಅಧ್ಯಕ್ಷರು.—ತಾವು ನೋಟೀಸ್‌ನಲ್ಲಿ ಇದಕ್ಕೆ ಸಂಬಂಧಪಟ್ಟ ವಿಚಾರದಲ್ಲಿ ಸರ್ಕಾರದ ಗಮನವನ್ನು ಸೆಳೆಯತಕ್ಕ ವಿಚಾರವನ್ನು ಪ್ರಸ್ತಾಪಮಾಡಿದ್ದರೆ ಆ ಮಾತು ಬೇರೆ, ಆದರೆ ಇದು ಬೇರೆಯಾಗುತ್ತದೆ ಅಲ್ಲವೇ ?

ಶ್ರೀ ಜಿ. ಬಿ. ಶಂಕರ್ ರಾವ್.—ಮಾನ್ಯ ಅಧ್ಯಕ್ಷರೇ, ಈ ವಿಷಯ ಸದನದಲ್ಲಿ ಎಷ್ಟು ಚರ್ಚೆಯಾಗಿದೆ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮೆಡಿಕಲ್ ಕಾಲೇಜಿನ ವಿಷಯ ಯಾವಾಗ ಬಂದಿತು ?

ಶ್ರೀ ಜಿ. ಬಿ. ಶಂಕರ್ ರಾವ್.—ಈ ವಿಷಯ ಕೋಟಿನಲ್ಲಿರುವುದು ಮಾನ್ಯ ಸದಸ್ಯರೆಲ್ಲರಿಗೂ ಗೊತ್ತಿದೆ. ಪದೇ ಪದೇ ಈ ವಿಷಯವನ್ನು ಇಲ್ಲಿ ಚರ್ಚೆ ಮಾಡುತ್ತಾಹೋದರೆ ಪಬ್ಲಿ ಸಿಟಿ ಸಲುವಾಗಿ ಇವರು ಮಾತನಾಡುತ್ತಿದ್ದಾರೆಂದು ನಾನು ಹೇಳಬೇಕಾಗಿದೆ.

SRI S. BANGARAPPA.—I take very strong objection for using that word by the Hon. Minister for Education. I am very sorry. I don't like this kind of remarks

SRI G. B. SHANKAR RAO.—This has been discussed here.

SRI S. BANGARAPPA.—This is too much. ಮಾನ್ಯ ಮಂತ್ರಿಗಳು ಜವಾಬ್ದಾರಿಯಿಂದ ಮಾತನಾಡಬೇಕು

ಶ್ರೀ ಜಿ. ಬಿ. ಶಂಕರ್ ರಾವ್.—ಇಂಜಿನಿಯರಿಂಗ್ ಕಾಲೇಜುಗಳ ಬಗ್ಗೆ ಇಲ್ಲಿ ಪ್ರಸ್ತಾಪವಾಗಿದೆ.

ಅಧ್ಯಕ್ಷರು.—ಈ ಸದನ ಸೇರಿದಾಗ ಈ ಎರಡು ವಿಚಾರಗಳೂ ಪ್ರಸ್ತಾಪವಾಗಿವೆ. ತಾವು ಮತ್ತೆ ಅದೇ ವಿಷಯವನ್ನು ಪ್ರಸ್ತಾಪ ಮಾಡಿದರೆ ಹೇಗೆ? ತಾವು ಹೊಸ ವಿಷಯವನ್ನು ಪ್ರಸ್ತಾಪ ಮಾಡುವುದು ಉತ್ತಮ.

ಶ್ರೀ ಎಸ್. ಬಂಗಾರಪ್ಪ.—ಆಗಬಹುದು, ಆದರೆ ಮಾನ್ಯ ಮಂತ್ರಿಗಳು ನಾವು ಇದನ್ನು ಪಬ್ಲಿ ಸಿಟಿ ಗೋಸ್ಕರ ಹೇಳುತ್ತಿದ್ದೇವೆ ಎಂದು ಹೇಳುತ್ತಿದ್ದಾರೆ, ಇದು ಸರಿಯಲ್ಲ. ಅವರಿಂದ ನಾವು ಜವಾಬ್ದಾರಿಯಿಂದ ಮಾತನಾಡುವುದನ್ನು ನಿರೀಕ್ಷಣೆ ಮಾಡಿದ್ದೇವು.

ಅಧ್ಯಕ್ಷರು.—ಯಾರು ಮಾತನಾಡಿದರೂ ಪಬ್ಲಿ ಸಿಟಿ ಬಂದೇ ಬರುತ್ತದೆ.

ಶ್ರೀ ಜಿ. ಬಿ. ಶಂಕರ್ ರಾವ್.—ಇವರಿಗೆ ಪಬ್ಲಿ ಸಿಟಿ ಬೇಕಾದರೆ ಮಾತನಾಡಲಿ.

SRI S. BANGARAPPA—I am very sorry again the Hon. Minister is using the same word.

MR. SPEAKER.—Please avoid such words.

ಶ್ರೀ ಜಿ. ಎಚ್. ಪಟೇಲ್.—ಪಬ್ಲಿ ಸಿಟಿ ಎಲ್ಲರಿಗೂ ಸಿಕ್ಕುವುದಿಲ್ಲ, ಸಮಗ್ರ ಯಾಕೆ ಹೊಟ್ಟೆಕಿಚ್ಚು?

ಶ್ರೀ ಎಸ್. ಬಂಗಾರಪ್ಪ.—ಲೇಟಿಸ್ಟ್ ಜಿ.ಒ.ದಲ್ಲಿ ನಿಖರವಾಗಿ ಇದರ ಬಗ್ಗೆ ಹೇಳಲಾಗಿದೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಇದರ ಬಗ್ಗೆ ಮಾತನಾಡಲು ನಮಗೆ ಯಾವುದೂ ನೋಟೀಸ್ ಕೊಟ್ಟಿಲ್ಲ. I have not received any notice in respect of these things:

ಶ್ರೀ ಎಸ್. ಬಂಗಾರಪ್ಪ.—ನಾನು ಹೇಳುವುದು ಸರ್ಕಾರ ಹೊರಡಿಸಿರತಕ್ಕ ಆಜ್ಞೆಯನ್ನು ಹೈಕೋರ್ಟಿನಲ್ಲಿ ಕೊರ್ಟ್ ಮಾಡಿದ್ದಾರೆ. ಮತ್ತೆ ಸರ್ಕಾರದವರು ಇದರ ಬಗ್ಗೆ ಸ್ಟೇಟ್ ವಗೈರೆ ತೆಗೆದುಕೊಂಡಿದ್ದಾರೆ. ಈ ಆಜ್ಞೆಯಲ್ಲಿ ಕರ್ನಾಟಕದವರಿಗೆ ೬೦ ಸಾವಿರ ಕ್ಯಾಬಿಟೇಷನ್ ಫೀ, ಹೊರಗಿನವರಿಗೆ ೧.೬೦ ಲಕ್ಷ ರೂಪಾಯಿಗಳು ಎಂದು ನಿಗದಿ ಮಾಡಿದ್ದಾರೆ.

೭-೦೦೬ ಎಂ.

ಅಲ್ಲಿ ಮ್ಯಾನೇಜ್‌ಮೆಂಟ್‌ನವರಿಂದ ಈಗ ಅಡ್ವಿಷನ್ಸ್ ಆಗತಕ್ಕಂಥ ಕಾಲ ಇದು. ಅವರು ಮನಸ್ವೇಚ್ಛೆಯಾಗಿ ಹಣವನ್ನು ಕೇಳುತ್ತಿದ್ದಾರೆ. ಕರ್ನಾಟಕ ರಾಜ್ಯದಲ್ಲಿರತಕ್ಕಂಥ ಕೆಲವು ಮ್ಯಾನೇಜ್‌ಮೆಂಟ್

ನಾನು ಫೋನ್ ಮಾಡಿ ಕೇಳಿದ್ದೇನೆ. ಅವರು ಕರ್ನಾಟಕ ರಾಜ್ಯದ ಮಕ್ಕಳಿಂದ ಮಿನಿಮಂ ೧ ಲಕ್ಷ ೬೦ ಸಾವಿರ ರೂಪಾಯಿಗಳನ್ನು ಡಿಮಾಂಡ್ ಮಾಡುತ್ತಿದ್ದಾರೆ. ಅದು ಈಗ ೨ ಲಕ್ಷ ರೂಪಾಯಿಗಳವರೆಗೆ ಹೋಗಿದೆ. ಹೊರಗಿನಿಂದ ಬರತಕ್ಕಂಥವರಿಗೆ ೨½ ಲಕ್ಷದಿಂದ ೩ ಲಕ್ಷದವರೆಗೆ ಡಿಮಾಂಡ್ ಮಾಡಿರತಕ್ಕಂಥಾದ್ದು ಅನೇಕ ಜನರ ಗಮನಕ್ಕೂ ಬಂದಿದೆ. ಸರ್ಕಾರದ ಉದ್ದೇಶ ಈ ಕ್ಯಾಪಿಟೇಷನ್ ಫೀಯನ್ನು ತೆಗೆಯಬೇಕೆಂದು ಇದ್ದರೂ ಕೂಡ, ಅದಕ್ಕೆ ಸ್ಟೇ ಸಿಕ್ಕಿದೆ ಎನ್ನತಕ್ಕಂಥ ಕಾರಣದಿಂದ ಮಾನ್ಯ ನೇಮೆಂಟ್‌ನವರು ಆ ಕ್ಯಾಪಿಟೇಷನ್ ಶುಲ್ಕವನ್ನು ಏರಿಸುತ್ತಾ ಹೋಗುತ್ತಿರುವುದಕ್ಕೆ ಏನು ಕಾರಣ? ನಾನು ಕೆಲವು ವಿದ್ಯಾರ್ಥಿಗಳ ತಂದೆತಾಯಿಗಳ ಹತ್ತಿರ ಈ ವಿಚಾರ ಪ್ರಸ್ತಾಪ ಮಾಡಿ ಈ ೧ ಲಕ್ಷ ೬೦ ಸಾವಿರ ರೂಪಾಯಿಗಳನ್ನು ಏತಕ್ಕೆ ಕೇಳುತ್ತಿದ್ದಾರೆ ಎಂದು ಕೇಳಿದಾಗ ಅವರು 'ಅಧಿಕಾರದಲ್ಲಿರತಕ್ಕಂಥ ಜನರು ಸ್ಪಷ್ಟವಾಗಿ ಎಲೆಕ್ಷನ್ ಫಂಡ್‌ಗೋಸ್ಕರ ಹಣ ಕೇಳುತ್ತಿದ್ದಾರೆ' ಎಂದು ಹೇಳಿದ್ದಾರೆ. ನೀವು ಹಣ ಕೊಡಬೇಕು ನಿಮ್ಮ ಹುಡುಗರು (ಗೋದರೂ ಹಣ ಕೊಡಬೇಕಾಗುತ್ತದೆ.

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ನಾನು ಹೇಳತಕ್ಕಂಥ ಮಾತು ಸತ್ಯವಲ್ಲ ಎನ್ನುವುದಾದರೆ ಸರ್ಕಾರದವರು ಆ ಬಗ್ಗೆ ಉತ್ತರ ಕೊಡಲಿ.

ಶ್ರೀ ಸಿ. ಎಂ. ಇಬ್ರಾಹಿಂ —ಮಾನ್ಯ ಅಧ್ಯಕ್ಷರೇ ನಾನು ಈ ಬಗ್ಗೆ ಒಂದು ಕ್ರಿಯಾಲೋಪವನ್ನು ಎತ್ತುತ್ತೇನೆ. ಮಾನ್ಯ ಸದಸ್ಯರು ಆ ಬಗ್ಗೆ ಒಂದು ಸ್ಟೇಸಿಫಿಕ್ ನೋಟೀಸ್ ಕೊಟ್ಟಮೇಲೆ ಆದರೆ ಬಗ್ಗೆ ತಾವು ವಿಚಾರ ಮಾಡಿ ಅದು ಅಜೆಂಡಾದಲ್ಲಿ ಬಂದಮೇಲೆ ಆ ವಿಚಾರದಲ್ಲಿ ಚರ್ಚೆಯಾಗಬೇಕು. ಅವರು ಆ ಬಗ್ಗೆ ಕ್ಯಾಪಿಟೇಷನ್ ಕೇಳುತ್ತೇನೆ ಎಂದು ಹೇಳಿ ಇದೆಲ್ಲಾ ವಿಚಾರಗಳನ್ನು ಹೇಳುತ್ತಿದ್ದಾರೆ ೩೬.೩೭% ನಕ್ಷತ್ರಗಳೂ ಆಕಾಶದಲ್ಲಿ ಇವೆ ಎಂದು ಹೇಳಿದರೆ ಅದನ್ನು ಅವರೂ ಎಣಿಸಿಕೊಂಡು ಬಂದಿಲ್ಲ. ನಾವೂ ಎಣಿಸಿಕೊಂಡು ಬಂದಿಲ್ಲ, ಅದು ಯಾರಿಗೂ ಗೊತ್ತಿಲ್ಲ.

ಶ್ರೀ ಎಸ್. ಬಂಗಾರಪ್ಪ —ನಿಮಗೆ ಈ ವಿಚಾರ ಗೊತ್ತಿಲ್ಲ. ನಾನು ಈಗಾಗಲೇ ನೋಟೀಸ್ ಕೊಟ್ಟಿದ್ದೇನೆ. ಆ ಬಗ್ಗೆ ಪ್ರಸ್ತಾಪ ಮಾಡುತ್ತಿದ್ದೇನೆ. ನಾನು ಕೇಳುತ್ತಾ ಇರುವುದು ಕ್ಯಾರಿಫಿಕೇಷನ್ ಅಲ್ಲ.

ಅಧ್ಯಕ್ಷರು.—ನೀವು ನೋಟೀಸ್ ಕೊಟ್ಟಿದ್ದರೂ ಕೂಡ I have not put the matter on the agenda. ಆದರೂ ಸಾರ್ವಜನಿಕರ ಹಿತದೃಷ್ಟಿಯಿಂದ ಏನಾದರೂ ಕ್ಯಾರಿಫಿಕೇಷನ್ ಕೇಳುವುದಕ್ಕೆ ಅನುಕೂಲವಾಗಲಿ ಎನ್ನುವ ಉದ್ದೇಶದಿಂದ ನಾನು ನಿಮಗೆ ಪರ್ಮಿಟ್ ಮಾಡಿದ್ದೇನೆ. ನೀವು ಇದನ್ನು ಕಾಂಟ್ರಿಬ್ಯೂಶನ್ ಆಗಿ ತೆಗೆದುಕೊಳ್ಳುತ್ತಿದ್ದೀರಿ.

ಶ್ರೀ ಎಸ್. ಬಂಗಾರಪ್ಪ.—ಇದು ಕಾಂಟ್ರಿಬ್ಯೂಶನ್ ಪ್ರಶ್ನೆಯಲ್ಲ.

ಅಧ್ಯಕ್ಷರು.—ನೀವು ಕೇಳುತ್ತಾ ಇರತಕ್ಕಂಥಾದ್ದು ನಿಯಮದ ಬಗ್ಗೆ ಇಲ್ಲ. ಅಲ್ಲಿ ೧ ಲಕ್ಷ ೬೦ ಸಾವಿರ ರೂಪಾಯಿಗಳನ್ನು ನಿಗದಿ ಮಾಡುತ್ತಿದ್ದಾರೆ ಎಂದು ನೀವು ಹೇಳಿದಿರಿ. ಆದರೆ ಬಗ್ಗೆ ನೀವು ಕೇಳಬಹುದಾಗಿತ್ತು, ಆದರೆ ನೀವು ಎಲ್ಲಿದಲ್ಲೇಗೋ ಹೋಗುತ್ತಿದ್ದೀರಿ.

ಶ್ರೀ ಎಸ್. ಬಂಗಾರಪ್ಪ.—ನಾನು ಈ ವಿಚಾರವನ್ನು ತಮ್ಮ ಗಮನಕ್ಕೆ ಏತಕ್ಕೆ ತರುತ್ತಿದ್ದೇನೆಂದರೆ, ಇದು ನನ್ನ ಒಬ್ಬನ ವಿಷಯವಲ್ಲ. ಇದು ಕರ್ನಾಟಕ ಜನತೆಯಿಂದ ಹಣವನ್ನು ವಸೂಲು ಮಾಡತಕ್ಕಂಥ ವಿಷಯ.

MR. SPEAKER.—Supposing, you had given a notice of this type...

ಶ್ರೀ ಡಿ. ಟಿ. ರಾಮು.—ಮಾನ್ಯ ಸದಸ್ಯರು ಇರತಕ್ಕಂಥ ವಿಚಾರವನ್ನು ಹೇಳುವುದನ್ನು ಬಿಟ್ಟು, ಪಾರ್ಟಿಗೆ ಹಣ ತೆಗೆದುಕೊಳ್ಳುತ್ತಿದ್ದಾರೆ ಎಂದು ಹೇಳುವುದಕ್ಕೆ ಶುರು ಮಾಡಿದರೆ ಹೇಗೆ ಸ್ವಾಮಿ?

ಅಧ್ಯಕ್ಷರು.—ನೀವು ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಎಸ್. ಬಂಗಾರಪ್ಪ.—ಈ ವಿಷಯದ ಬಗ್ಗೆ ತನಿಖೆ ಮಾಡಲು ಈ ಸದನದ ಒಂದು ಸಮಿತಿ ಯನ್ನು ನೇಮಕ ಮಾಡುವುದಕ್ಕೆ ತಾವು ವಿಚಾರ ಮಾಡಬೇಕು.

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ಇವರು ಮ್ಯಾನೇಜ್‌ಮೆಂಟ್‌ನವರಿಂದ ಹಣ ಕೇಳುತ್ತಿದ್ದಾರೆ. ಇದು ಮುಂದೆ ಬರತಕ್ಕಂಥ ಎಲೆಕ್ಷನ್‌ಗೆ ಬೆಂಬಲ ಕಳಿಸತಕ್ಕಂಥ ವಿಧಾನ.

SRI C. M. IBRAHIM.—Sir, Whatever the hon. Member Sri Bangarappa has said, that should not go into the record.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ...

ಅಧ್ಯಕ್ಷರು.—ನಾನು ನಿಮಗೆ ಮಾತನಾಡುವುದಕ್ಕೆ ಅವಕಾಶ ಕೊಟ್ಟಿಲ್ಲ. ದಯವಿಟ್ಟು ಕುಳಿತು ಕೊಳ್ಳಿ.

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಭಾವಿಯವರೇ, ನಿಮ್ಮ ಹುಡುಗನನ್ನು ಅಲ್ಲಿಗೆ ಸೇರಿಸುವಾಗ ಕೇಳಿ ನೋಡಿ ಗೊತ್ತಾಗುತ್ತದೆ. ಅಲ್ಲಿ ಹೆಚ್ಚು ಹಣ ಕೇಳುತ್ತಿದ್ದಾರೆ.

ಅಧ್ಯಕ್ಷರು.—ಮಾನ್ಯ ಬಂಗಾರಪ್ಪನವರೇ, ನೀವು ಏನೋ ಕೇಳುವುದಕ್ಕೆ ಹೋಗಿ ಬೇರೆ ಏನೋ ವಿಚಾರವನ್ನು ಇಲ್ಲಿ ಎತ್ತುತ್ತಿದ್ದೀರಿ. ಅದರಲ್ಲಿ ಸತ್ಯಾಂಶ ಇದ್ದರೆ, Hon. Minister for education, will clarify it.

(INTERRUPTION)

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ...

MR. SPEAKER.—I do not want to have any further discussion. I am not going to hear anything from you.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಾನು ನೋಟೀಸ್ ಕೊಟ್ಟು ಒಂದು ತಿಂಗಳಾಗಿದೆ.

MR. SPEAKER.—I am not going to hear anything. Please resume your seat.

ಶ್ರೀ ಆರ್. ಗುಂಡೂರಾವ್.—ಮಾನ್ಯ ಅಧ್ಯಕ್ಷರೇ, ಈ ವಿಚಾರದಲ್ಲಿ ನಾವು ಯಾವುದೇ ರೂಲ್ಸ್ ಆಮೆಂಡ್ ಮಾಡಿಲ್ಲ. ಏನೂ ಮಾಡಿಲ್ಲ. ಈ ೨೦ ವರ್ಷದಲ್ಲಿ ಏನಾದರೂ ಈ ಕ್ಯಾಪಿಟೇಷನ್ ಫೀಯನ್ನು ರದ್ದು ಮಾಡಬೇಕೆಂದು ಯಾವುದೇ ಸರ್ಕಾರ ತೀರ್ಮಾನ ತೆಗೆದುಕೊಂಡಿದ್ದರೆ ಅದು ನಮ್ಮ ಸರ್ಕಾರವೇ ಮಾಡಲು. ಅದು ಹೈಕೋರ್ಟಿನಲ್ಲಿ ಸ್ಟೇ ಆದಿದೆ. ಅದರ ಮೇಲೆ ಏನೂ ಆಡರ್ ಮಾಡಿಲ್ಲ. ಆದರೆ ಶ್ರೀಮಾನ್ ಬಂಗಾರಪ್ಪನವರು ಏನು ಹೇಳುತ್ತಿದ್ದಾರೆ ಅದು ಸತ್ಯಕ್ಕೆ ದೂರವಾದುದು, ಯಾರೋ ಬೇಜವಾಬ್ದಾರಿಯಿಂದ ಹೇಳಿರತಕ್ಕಂಥಾದ್ದನ್ನು ಇವರು ಹೇಳುತ್ತಿದ್ದಾರೆ. ಯಾರೋ ಲಕ್ಷಗಟ್ಟಲೆ, ಕೋಟಿಗಟ್ಟಲೆ ಹಣ ಕೇಳುತ್ತಾರೆ, ಆದರೆ ನಾವು ಆ ರೀತಿ ಕೇಳುವುದಕ್ಕೆ ತಯಾರಾಗಿಲ್ಲ. ಅದನ್ನು ನಾವು ತೆಗೆದುಕೊಳ್ಳುವುದಕ್ಕೂ ಆಗುವುದಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—We will do one thing. ಈ ಬಗ್ಗೆ ಈ ಸದನದ ಸಮಿತಿ ವಿಚಾರ ಮಾಡಲಿ. ಆಗ ನೀವು ನಾವು ಒಪ್ಪಿಕೊಳ್ಳೋಣ.

ಶ್ರೀ ಆರ್. ಗುಂಡೂರಾವ್.—ಈ ಸದನದ ಸಮಿತಿಯನ್ನೂ ಮಾಡಬೇಕಾಗಿಲ್ಲ, ಏನೂ ಮಾಡ ಬೇಕಾಗಿಲ್ಲ. The Government is very clear about that. We have not amended any rules pertaining to it. The matter is pending in the Court and there is also a stay order. If any one talks baselessly, we are not responsible for that. The Government completely denies it. Nothing is correct.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮುಖ್ಯಮಂತ್ರಿಯವರು ವಿರೋಧಪಕ್ಷದ ಸದಸ್ಯರ ಬಗ್ಗೆ ಹೇಳಿದ್ದಾರೆ. ನಾವೇನಾದರೂ ಕೋಟಾಂತರ ರೂಪಾಯಿಗಳನ್ನು ತೆಗೆದುಕೊಂಡಿದ್ದರೆ, ನಾವು ವಿರೋಧಪಕ್ಷದ ಸದಸ್ಯರು ತಯಾರು ಇದ್ದೇವೆ, ನಮ್ಮ ಮೇಲೆ ವಿಚಾರಣೆ ಮಾಡಲಿ. ಮಾನ್ಯ ಮುಖ್ಯಮಂತ್ರಿಯವರ ಬೇಡಿಕೆಯ ಮೇಲೆ ಮಾತನಾಡತಕ್ಕಂಥ ಕಾಲದಲ್ಲಿ ಕೂಡ

ನಾನು ಈ ಮೆಡಿಕಲ್ ಕಾಲೇಜ್ ಸೀಟ್ ಬಗ್ಗೆ ಪ್ರಸ್ತಾಪ ಮಾಡಿ ವಿವರಗಳನ್ನು ಕೇಳಿದ್ದೆ. ಅದಕ್ಕೆ ಅವರಿಂದ ಉತ್ತರ ಸಿಕ್ಕಿಲ್ಲ. ಆಮೇಲೆ ಎಜುಕೇಷನ್ ಮಿನಿಸ್ಟರ್ ಡಿವ್ಯಾಂಡ್ ಇಲ್ಲಿ ಚರ್ಚೆಗೆ ಬಂದಾಗ ಕೂಡ ನಾನು ಅದನ್ನೆಲ್ಲಾ ಮೆನ್‌ಷನ್ ಮಾಡಿದ್ದೇನೆ. ಇವತ್ತು ಮತ್ತು ನಾನು ಅದನ್ನು ಹೇಳುವ ಅವಶ್ಯಕತೆ ಇಲ್ಲ. ನಾನು ಒಂದು ತಿಂಗಳ ಹಿಂದೆ ನೋಟೀಸ್ ಕೊಟ್ಟಿದ್ದೇನೆ. ಅದರಲ್ಲಿ ಈ ರೀತಿ ಅನ್ಯಾಯಗಳು ಅವ್ಯವಹಾರಗಳು ನಡೆಯುತ್ತಿವೆ ಎಂದು ಹೇಳಿದ್ದೇನೆ. ಮಾನ್ಯ ಮುಖ್ಯಮಂತ್ರಿಯವರೂ ಒಂದು ಮಾತನ್ನು ಮಾತ್ರ ತಿಳಿದುಕೊಳ್ಳಬೇಕು.....

SRI R. GUNDU RAO. If there is any specific complaint from any management, and if you bring the same to my notice I am prepared to hold an enquiry and set it right. If there are any vague charges, I am not prepared to accept it.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ, ಇದರಲ್ಲಿ ಬಹುತೇಕವಾಗಿ ಪ್ರಮುಖವಾಗಿ ಮಾನ್ಯೇಜ್‌ಮೆಂಟ್‌ನ ಜವಾಬ್ದಾರಿಯುತ ಜನ 'ನಾವು ಮಾನ್ಯ ಮುಖ್ಯಮಂತ್ರಿಯವರ ಎಲೆಕ್ಷನ್ ಫಂಡ್‌ಗೆ ಹಣವನ್ನು ಕೊಡಬೇಕು' ಎಂದು ಹೇಳುತ್ತಿದ್ದಾರೆ.

(ಗೊಂದಲ)

ನಾವು ಈ ಬಗ್ಗೆ ಏನು ಬೇಕಾದರೂ ಆಧಾರಗಳನ್ನು ಕೊಡುತ್ತೇವೆ. ಇದಕ್ಕೆ ಒಂದು ಸಮಿತಿ ಮಾಡಿ, ಅವರು ವಿಚಾರ ಮಾಡಲಿ.

ಅಧ್ಯಕ್ಷರು.—ಮಾನ್ಯ ಬೊಮ್ಮಾಯಿಯವರೇ, You are here in this House for a long time. You have been the President of a recognised political Party. ಸುಮ್ಮನೆ ನೀವು ಹೀಗೆ ವೇಗ್ ಆಗಿ ಹೇಳಿದರೆ ಹೇಗೆ? ನೀವು ಬಹಳ ಅವಸರಪಡುತ್ತೀರಿ, ಅವೇ ನಮಗೆ ಬಂದಿರುವುದು ಕಷ್ಟ. ಮಾನ್ಯ ಬಂಗಾರಪ್ಪನವರೇ, ನೀವು ನಿನ್ನೆಯ ದಿವಸ ನೋಟೀಸ್ ಕೊಟ್ಟಿದ್ದೀರಿ. ಅದರಲ್ಲಿ ನೀವು ಹೇಳಿರತಕ್ಕಂಥಾದ್ದು ಬಹಳ ವೇಗ್ ಆಗಿ ಇರುವುದರಿಂದ ಅದನ್ನು ಅಜೆಂಡಾದಲ್ಲಿ ಹಾಕಿಲ್ಲ. ನೀವು ರೂಲ್ಸ್ ಸಿರಿಸ್ತೀರಾ ಪ್ರಕಾರ ರಾಜ್ಯದ ಎಲ್ಲಾ ಇಂಜಿನಿಯರಿಂಗ್ ಮತ್ತು ಮೆಡಿಕಲ್ ಕಾಲೇಜುಗಳಲ್ಲಿ ಸರ್ಕಾರ ನಿಗದಿ ಮಾಡಿರುವುದಕ್ಕಿಂತ ಹೆಚ್ಚಿಗೆ ಹಣವನ್ನು ವಿದ್ಯಾರ್ಥಿಗಳಿಂದ ಪಡೆಯುತ್ತಾ ಇರುವುದರಿಂದ, ಹಾಗೆ ಹೆಚ್ಚಾದ ಹಣವನ್ನು ಬೇರೆಯವರಿಗೆ ಕೊಡುವಂತಹ ಸಂದರ್ಭ ಇರುವುದರಿಂದ - ಈ ಎಲ್ಲಾ ವಿಚಾರಗಳನ್ನು ನಾಳೆ ದಿವಸ ಪ್ರಸ್ತಾಪ ಮಾಡಲು ಅವಕಾಶ ಕೊಡಬೇಕು ಎಂದು ಹೇಳಿದ್ದೀರಿ. ಇದು ವೇಗ್ ಆಗಿದೆ. ಸ್ಪೆಷಿಫಿಕ್ ಆದ ವಿಚಾರಗಳನ್ನು ಏನಾದರೂ ಕೊಟ್ಟರೆ ನಾವು ಏನಾದರೂ ಮಾಡುತ್ತೇವೆ. ಈ ಎಲ್ಲಾ ವಿಚಾರಗಳನ್ನು ಪ್ರಸ್ತಾಪ ಮಾಡುವುದಕ್ಕೆ ಈ ಮನೆಗಿಂತ ಇಷ್ಟು ಪ್ರಿವಿಲಿಜ್ ಆಗಿ ಇರತಕ್ಕಂಥ ಕಮಿಟಿ ಬೇರೆ ಸಿಕ್ಕಲಾರದು. ಈ ಬಗ್ಗೆ ಜುಡಿಷಿಯಲ್ ಎನ್‌ಕ್ವೈರಿ ಆದರೂ ಏನೂ ಪ್ರಯೋಜನವಿಲ್ಲ. ಒಂದು ವೇಳೆ ಆ ಬಗ್ಗೆ ಎಲ್ಲಾ ಮೆಟೀರಿಯಲ್ಸ್ ಇಟ್ಟು ಕೊಂಡು ಹೇಳಿದರೆ ಸರ್ಕಾರ ಅದರ ಬಗ್ಗೆ ಕ್ರಮ ತೆಗೆದುಕೊಳ್ಳಬಹುದು. ಸುಮ್ಮನೆ ವೇಗ್ ಆಗಿ ಹೇಳಿದರೆ ಹೇಗೆ? ನೀವು ಏನು ಹೇಳುತ್ತಿದ್ದೀರಿ ಎಂದರೆ, ಕೊಟಗಿಟ್ಟರೆ ಹಣವನ್ನು ಮಾನ್ಯ ಮುಖ್ಯಮಂತ್ರಿಯವರ ಫಂಡ್‌ಗೆ ಕೊಡುವುದಕ್ಕೆ ತೆಗೆದುಕೊಳ್ಳುತ್ತಿದ್ದಾರೆ ಎಂದು ಹೇಳುತ್ತಿದ್ದೀರಿ. ನಿಮ್ಮ ಮೇಲೆ ಇನ್ನೊಬ್ಬ ಸದಸ್ಯರು ಹಾಗೆ ಹೇಳಿದರೆ ನೀವು ಏನು ಮಾಡುತ್ತೀರಿ?

(ಇಂಟರಪ್‌ಷನ್)

ಶ್ರೀ ಜಿ. ಕೆ. ತಕ್ಕೇಡ್. ಮಾನ್ಯ ಅಧ್ಯಕ್ಷರೇ, ಅವರಿಗೆ ಮಾತನಾಡುವುದಕ್ಕೆ ಅವಕಾಶ ಕೊಡಬೇಡಿ.

ಅಧ್ಯಕ್ಷರು.—ದಯನಿಟ್ಟು ನೀವು ಕುಳಿತುಕೊಳ್ಳಿ. ಮಾನ್ಯ ಬಂಗಾರಪ್ಪನವರೇ, ಪ್ರತಿದಿವಸ ಹಾಗೆ ಮಾತನಾಡಿದರೆ ಅದನ್ನು ಪ್ರತಿದಿವಸ ಪ್ರೊಸೀಡಿಂಗ್‌ನಲ್ಲಿ ಹೋಗುವುದಕ್ಕೆ ಬಿಡಲೇ? Do you want that such proceedings should go into the record. I can understand if there is any concrete evidence and all that. If you make a suggestion I can understand. This is a vague allegation; should

you want me to allow it to go into the record? Let us stop at this; there is no point in discussing this issue further. I don't allow.

(Interruptions)

SRI S. R. BOMMAI.—Sir.....

MR. SPEAKER.—We have been sitting from the 8th of last month till this minute, but you have not cared to give even a small piece of paper in respect of all these allegations. At this hour, you are telling all these things and you are asking me to make an enquiry; is it correct on your part?

SRI S. R. BOMMAI.—Sir, one month back itself I have given a notice.

(Interruption)

MR. SPEAKER.—This is not a fish market. This is the Assembly. Please resume your seat. Excepting making a mention here now and then, you have not given any notice. ತಾವು ಈ ವಿಷಯದ ಬಗ್ಗೆ ಹೆಚ್ಚು ಕಾಲ ಪ್ರಸ್ತಾಪ ಮಾಡುತ್ತಾ ಹೋದರೆ ನಾವು ಈ ಸಭೆಯನ್ನು ನಡೆಸುವುದಕ್ಕೆ ಬಹಳ ಕಷ್ಟವಾಗುತ್ತದೆ. ತಾವು ಯಾವುದಾದರೊಂದು ವಿಷಯವನ್ನು ಪ್ರಸ್ತಾಪ ಮಾಡಬೇಕಾದರೆ ಮುಂಚಿತವಾಗಿ ನನಗೆ ನೋಟೀಸ್ ಕೊಡಬೇಕು. ನಾನು ಆ ವಿಷಯಚರ್ಚೆಗೆ ಯೋಗ್ಯವಾಗಿದೆಯೇ ಇಲ್ಲವೇ ಎಂಬುದನ್ನು ನೋಡಬೇಕಾಗುತ್ತದೆ. ಆದರೆ ತಾವು ನೋಟೀಸ್ ಕೊಟ್ಟಿಲ್ಲ. ಆ ರೀತಿ ನಾವು ನಿಯಮಾವಳಿಯನ್ನು ಅನುಸರಿಸದಿದ್ದರೆ ಹೇಗೆ? We have discussed once in respect of policy of admission to engineering and medical colleges. Beyond that I don't think anything has been discussed here. In respect of this grave allegation even a small piece of paper is not pending with the Legislature Secretariat.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಸ್ವಾಮಿ, ಈ ವಿಷಯಕ್ಕೆ ಸಂಬಂಧಪಟ್ಟಂತಹ ಎಲ್ಲಾ ದಾಖಲೆಗಳನ್ನು ಸಹ ನಾನು ಇಟ್ಟುಕೊಂಡಿದ್ದೇನೆ. ಆದರೆ ಸರ್ಕಾರ ಈ ವಿಷಯದಲ್ಲಿ ಸ್ವಾಯಂ ತನಿಖೆ ಮಾಡಿಸುತ್ತೇವೆ ಎನ್ನುವ ಭರವಸೆಯನ್ನು ಕೊಟ್ಟರೆ ಮಾತ್ರ ನಾನು ಅವುಗಳನ್ನು ಸರ್ಕಾರದ ಕಡೆ ಕೊಡುತ್ತೇನೆ. ಸರ್ಕಾರ ಸ್ವಾಯಂ ತನಿಖೆಗೆ ಒಪ್ಪಿಕೊಳ್ಳದಿದ್ದ ಮೇಲೆ ನಾವು ಆ ಎಲ್ಲಾ ದಾಖಲೆಗಳನ್ನು ಕೊಟ್ಟರೂ ಸಹ ಏನು ಪ್ರಯೋಜನ?

ಶ್ರೀ ಹೆಚ್. ಡಿ. ದೇವೇಗೌಡ.—ಸ್ವಾಮಿ, ಈ ಚರ್ಚೆ ಎಲ್ಲೆಲ್ಲಿಗೋ ಹೋಗುತ್ತಿದೆ. ಆದರೆ ನಾನು ಮಾತನಾಡುವಂತಹ ಸಂದರ್ಭದಲ್ಲಿ ಸೇವಾ ನಿಯಮಗಳ ವಿಷಯದ ಮೇಲೆ ಹಾಗೂ ನಿರ್ದೋಷ ಸಮಸ್ಯೆಯ ಬಗ್ಗೆ ಪ್ರಸ್ತಾಪ ಮಾಡಿದ್ದೆ, ಅದಕ್ಕೆ ನಮ್ಮ ಮಾನ್ಯ ಮುಖ್ಯಮಂತ್ರಿಯವರು ಉತ್ತರ ಕೊಡಲಿಲ್ಲ.

(ii) Statement by Minister Reg. Number of candidates to be called for interview for filling up vacancies in different Departments of Government.

ಶ್ರೀ ಆರ್. ಗುಂಡೂರಾವ್.—ಮಾನ್ಯ ಅಧ್ಯಕ್ಷರೇ, ನಾನು ಈ ವಿಷಯಕ್ಕೆ ಸಂಬಂಧಪಟ್ಟವಾಗೇ ಈ ಕೆಳಕಂಡ ದೇಳಿಕೆಯನ್ನು ಮಾಡುತ್ತೇನೆ.

Upto 1974, the Rules required that the number of candidates to be called for interview should be four times the number of vacancies